



मैं किसी की नकल नहीं करना चाहता। हां, यह जरूर है कि मैं हर किसी से अच्छी चीजें सीखने की कोशिश करता हूँ। मैं अपने तरीके से चीजों को करना चाहता हूँ।
- कृष्णाल पांड्या

लखनऊ सुपर जायंट्स के कप्तान, अपनी कप्तानी को लेकर।



आज का खिलाड़ी ▶



क्या आप जानते हैं? ... श्रीलंका का गेंदबाज चिंमंडावास बांग्लादेश के विरुद्ध मैच की पहली तीन गेंदों पर विकेट लेकर हेट्टिक बनाने वाला पहला गेंदबाज बना।

जॉनी बेयरस्टो

राष्ट्रदूत जयपुर, 19 मई, 2023 7

इंग्लैंड के स्टार बल्लेबाज जॉनी बेयरस्टो को उम्मीद नहीं थी कि अगस्त में गोलफ खेलते समय लगी गंभीर चोट के बाद वह दोबारा चल भी सकेगा। चोट के कारण बेयरस्टो आठ महीने तक क्रिकेट से दूर रहे और अब आयरलैंड के खिलाफ अगले महीने होने वाले एक टेस्ट के लिये उन्हें टीम में चुना

गया है। उन्होंने ईएसपीएन क्रिकइन्फो से कहा, "मुझे लगा था कि पता नहीं दोबारा चल सकेगा या नहीं, दौड़ सकेगा या नहीं या क्रिकेट फिर खेल पाऊंगा कि नहीं। मेरे दिमाग में यही सब चल रहा था।" उन्होंने कहा, "यह इस पर निर्भर करता है कि इन सब चीजों के बारे में कितना सोच रहे है।"

कोहली ने शतक से लूटी महफिल, आरसीबी आठ विकेट से जीती

हैदराबाद, 18 मई। रॉयल चैलेंजर्स बैंगलोर (आरसीबी) ने विराट कोहली (63 गेंदें, 100 रन) के शानदार शतक और फाफ डु प्लेसिस (71) के अद्वितीय बल्लेबाजी के बदौलत गुरुवार को सनराइजर्स हैदराबाद पर आठ विकेट की दमदार जीत के साथ आईपीएल प्लेऑफ की ओर एक और कदम बढ़ा लिया। प्लेऑफ की दौड़ से बाहर हो चुकी सनराइजर्स ने हेनरिक क्लासेन (51 गेंद, 104 रन) के शानदार शतक की मदद से आरसीबी के सामने 187 रन का लक्ष्य रखा। आरसीबी ने यह लक्ष्य चार गेंदें रहते हुए हासिल कर लिया।



सनराइजर्स की बल्लेबाजी की रीढ़ साबित हुए क्लासेन ने हैदराबाद पर अपनी छाप छोड़े हुए 51 गेंद पर आठ चौकों और छह छक्कों को सहायता से 104 रन बनाये, हालांकि कोहली के सैकड़े के आगे उनका प्रयास बेकार चला गया। कोहली ने आईपीएल में अपना छठा शतक बनाते हुए 63 गेंद पर 12 चौके और चार छक्के

कोहली ने क्लासेन के शतक की चमक खत्म करने वाली पारी की शुरुआत लगातार दो चौके जड़कर की, जबकि दूसरे ओवर में भी उन्होंने दो चौके जमाये। आरसीबी के कप्तान फाफ डु प्लेसिस को चौथे ओवर में जीवनदान मिला और उन्होंने इस ओवर में तीन चौके जड़कर रफ्तार पकड़ ली।

दोनों बल्लेबाजों ने पावरप्ले में 65 रन जोड़कर एक आईपीएल सीजन में पहले विकेट (सात) करने के रिकॉर्ड की बराबरी कर ली। यह रिकॉर्ड सबसे पहले डेविड वॉर्नर और जॉनी बेयरस्टो ने 2019 में बनाया था, जबकि डु प्लेसिस चेन्नई सुपर किंग्स के लिये स्टुतगार्ट गायकवाड़ के साथ 2021 में इसकी बराबरी कर चुके हैं। डु प्लेसिस नौवें ओवर में कैचआउट हुए लेकिन ओवर की दूसरी बाउंसर होने के कारण अंपायर ने उस गेंद को नो बॉल करार दे दिया। यह गलती सनराइजर्स को भारी पड़ी और डु प्लेसिस ने 34 गेंद में अपना अद्वितीयक स्कोर किया।

लेगाकर 100 रन बनाये। उन्होंने आईपीएल में सर्वाधिक शतक जड़ने के मामले में क्रिस गेल की बराबरी भी कर ली। कोहली और डु प्लेसिस 172 रन की साझेदारी के बाद लक्ष्य से कुछ दूर पहले आउट हो गये, जिसके बाद माइकल ब्रेसवेल

स्वियातेक इटालियन ओपन से बाहर

रोम, 18 मई। दो बार की इटालियन ओपन चैंपियन इगा स्विजातेक क्वार्टरफाइनल के दौरान लगी दाहिनी जांच की चोट के कारण टूर्नामेंट से बाहर हो गयी हैं। पोलैंड की स्विजातेक बुधवार रात शुरू हुए और गुरुवार सुबह खत्म हुए क्वार्टरफाइनल में तब निंबलडन चैंपियन काज़ाकस्तान की एलिना रिबाकिना का सामना कर रही थीं। दो घंटे के खेल के बाद तीसरे सेट में स्कोर 2-2 से बराबर था जब स्विजातेक को मैच से हटना पड़ा। उन्होंने पहला सेट 6-2 से जबकि रिबाकिना ने दूसरा सेट 7-6 से जीता था। इससे पहले दूसरे सेट में, स्विजातेक अपना घुटना पकड़कर खिल रही थीं। सेट समाप्त होने के बाद उन्होंने चिकित्सीय सहायता ली और तीसरे सेट के लिये घुटने पर पट्टी बांधकर लौटी। तीसरे सेट में चार गेम गुजने के बाद उन्होंने रिटायर होने का निर्णय लिया। रिबाकिना ने मैच के बाद कहा, मैंने टाइब्रेक में कुछ होते देखा, लेकिन मुझे नहीं पता था कि चोट इतनी गंभीर है। पहले दो गेम उन्होंने वास्तव में आक्रामक रूप से शुरू किए थे इसलिए मैं समझ गई कि वह ज्यादा हिल नहीं सकती थीं।" रिबाकिना ने इस साल स्विजातेक को तीसरी बार हराया है। इस साल स्विजातेक की कुल छह में तीन हार रिबाकिना के हाथों आयी हैं। सेमीफाइनल में रिबाकिना की पिड्रिटा येलेना ओस्तापोव्का से होगी, जिन्होंने 2017 फ्रेंच ओपन जीतने के बाद क्ले कोर्ट पर अपने पहले सेमीफाइनल में पहुंचने के लिये पाउला बडोसा को 6-2, 4-6, 6-3 से हराया।दूसरे सेमीफाइनल में रूस की वेरोनिका कुदरेमेतोवा का सामना यूक्रैन की एहेलिना कालिनिना से होगा। इस हार के साथ रोम में स्विजातेक की 14 मैचों की जीत का सिलसिला समाप्त हो गया। साथ ही, गत रोलों गैरो चैंपियन के 28 मई से शुरू होने वाले फ्रेंच ओपन में खेलने की संभावनाओं पर भी प्रश्न चिह्न बना गया है।

गुरबाज साथी खिलाड़ी नवीन से हिसाब चुकता करना चाहते हैं

कोलकाता, 18 मई। कोलकाता नाइटराइडर्स (केकेआर) के सलामी बल्लेबाज रहमानुल्लाह गुरबाज शनिवार को यहां लखनऊ सुपर जायंट्स के खिलाफ इंडियन प्रीमियर लीग (आईपीएल) मैच में अफगानिस्तान टीम के अपने साथी नवीन-उल-हक के साथ हिसाब बराबर करने के लिए तैयार हैं। नवीन राष्ट्रीय टीम के अभ्यास सत्र में अक्सर गुरबाज को आउट कर देते हैं। वह इस सलामी बल्लेबाज को आउट करने के बाद चिढ़ाते भी हैं। गुरबाज ने सत्र के अपने आखिरी लीग मैच से पहले केकेआर की वेबसाइट पर जारी वीडियो में हक्के-फुल्के अंदाज में कहा, "अभ्यास मैचों में उसने (नवीन) कई बार मुझे आउट किया, और वह हमेशा मुझसे कहता रहता है कि 'मैंने तुम्हें आउट किया, मैंने तुम्हें आउट किया'। मैदान में वास्तविक मुकाबले में हालांकि मैं उसके खिलाफ बड़ा शॉट खेलने वाला हूँ।" मौजूदा सत्र में 10 मैचों में 217 रन बनाने वाले गुरबाज ने कहा, "मैंने एक बार 210 मैच में उसका सामना किया है तब मैंने कुछ चौके लगाए थे लेकिन इस बार मुझे उम्मीद है कि मैंने उसकी गेंद पर कुछ छक्के जड़ने में सफल दूंगा।" सत्र में छह मैचों में सात विकेट लेने वाले नवीन ने अपने प्रदर्शन से ज्यादा सुर्खियां भारत के पूर्व कप्तान विराट कोहली के साथ विवाद को लेकर बटोरीं। गुरबाज ने नवीन को शानदार गेंदबाज करार देते हुए कहा, "वह 2120 सामान में सर्वश्रेष्ठ गेंदबाजों में से एक है। वह बहुत समझदार और कुशल गेंदबाज है।"

आईपीएल टिकटों की काला बाजारी का मामला अदालत पहुंचा

चेन्नई, 18 मई। चेन्नई के एक वकील ने बुधवार को आईपीएल टिकटों की बिक्री में अनियमितताओं को लेकर इंडियन प्रीमियर लीग की टीम चेन्नई सुपर किंग्स, भारतीय क्रिकेट कंट्रोल बोर्ड (बीसीसीआई) और तमिलनाडु क्रिकेट एसोसिएशन (टीएनसीए) के खिलाफ मामला दर्ज किया है। सुपर किंग्स के घरेलू मैचों के टिकटों की काला बाजारी से जुड़े विवादों के बाद मामला चेन्नई शहर की सिविल कोर्ट के समक्ष रखा गया। अधिवक्ता अशोक चक्रवर्ती ने फेसबुक पर लिखा, आज मैंने चेन्नई के एमए

चिदंबरम स्टेडियम में चल रहे मौजूदा आईपीएल टूर्नामेंट में टिकटों की बिक्री में अनियमितताओं से बढ़ने वाली काला बाजारी और संदिग्ध ऑनलाइन टिकट बिक्री को लेकर चेन्नई सुपर किंग्स, बीसीसीआई और टीएनसीए पर मामला दर्ज किया है। उल्लेखनीय है कि चेन्नई के एम ए चिदंबरम स्टेडियम में होने वाले मैचों की टिकट उपलब्ध न होने के कारण सुपर किंग्स और उसके प्रबंधन को आलोचना का सामना करना पड़ रहा है। करीब 1,500 से दो हजार रूपये की कीमत वाले लोअर-स्टैंड टिकट

कथित तौर पर आठ हजार रुपये में बेचे गये हैं। यह संभवतः सुपर किंग्स के कप्तान महेंद्र सिंह धोनी का आखिरी आईपीएल सीजन है इसलिए टिकट कीमतों में इस तरह का उछाल देखा गया है। इस मामले के दौरान एमए चिदंबरम स्टेडियम में होने वाले आईपीएल प्लेऑफ मैच के टिकटों की बिक्री पर अस्थायी रोक लगाने पर भी चर्चा की जाएगी। चक्रवर्ती ने कहा, अगले हफ्ते चेन्नई में होने वाले प्लेऑफ और क्वालीफायर के टिकटों की बिक्री पर अंतरिम रोक के लिये भी कोर्ट में याचिका दायर की है।"

उलटफेर कर क्वार्टरफाइनल में पहुंचने जावकर, कौर

शांघाई, 18 मई। युवा भारतीय तीरंदाज प्रथमेश जावकर और अरुण कौर ने गुरुवार को यहां तीरंदाजी विश्व कप स्टेज-2 में कोरियाई प्रतिद्वंद्वियों को हराकर क्वांटाड सेमीफाइनल में जगह बना ली। जावकर ने एकल क्वांटाड क्वार्टरफाइनल में कोरिया के आठवीं सीड चोई योंगी को 149-148 से हराया और सेमीफाइनल में उनका सामना एस्टोनिया के रोबिन जातमा से होगा। दूसरी ओर, 18 वर्षीय अरुण कौर ने प्री-क्वार्टरफाइनल में कोरिया की शीर्ष वरीयता प्राप्त ओप यूहयुन को रोमांवाक

मुकाबले में 142-142 (10-10) से मात दी। क्वार्टरफाइनल में अरुण कौर ने मेक्सिको की डैनीला क्विंटेलो को 147-144 से हराया। सेमीफाइनल में अरुण कौर का सामना इंग्लैंड की एला गिब्सन से होगा। प्रथमेश और अरुण कौर ने पहले एकल विश्व कप पदक से एक कदम दूर हैं। इससे पूर्व, भारतीय तीरंदाज चित्त-परिचित अंदाज में यहां विश्व कप स्टेज-1 में पुरुषों की रिकर्व टीम स्पर्धा के क्वार्टरफाइनल में दिग्गज कोरिया से हार गये। धीरज बोम्मादेवरा, अतानु दास और

नीरज चौहान को भारतीय तिकडू की ली वू सेओक, किम जे देओक और किम नूजिन को की शीर्ष वरीयता प्राप्त कोरियाई टीम के हाथों 0-6 (54-55, 56-57, 54-59) की एकतारफा हार का सामना करना पड़ा। आठवीं वरीयता प्राप्त भारतीय पुरुष रिकर्व टीम ने चीनी ताइपे पर 5-3 (57-57, 56-58, 57-56, 58-51) की जीत के साथ अपने अभियान की शुरुआत की। टीम क्वालीफिकेशन में चौथी वरीयता प्राप्त सिमरनजीत कौर, अरुण कौर

हम कल के मैच को सत्र के आखिरी मुकाबले की तरह देख रहे हैं : संदीप

धर्मशाला, 18 मई। राजस्थान रॉयल्स कम संभावनाओं के साथ इंडियन प्रीमियर लीग के प्लेऑफ की दौड़ में बना हुआ लेकिन टीम के तेज गेंदबाज संदीप शर्मा ने गुरुवार को कहा कि पंजाब किंग्स के खिलाफ शुरुआत को खेले जाने वाले मैच को इस सत्र के अपने आखिरी मुकाबले की तरह लेंगे। राजस्थान रॉयल्स का नेट रेट पंजाब किंग्स से बेहतर है लेकिन इस मुकाबले को जीतने वाली टीम को प्लेऑफ में पहुंचने के लिए अन्य मुकाबलों से अनुकूल नतीजों की उम्मीद होगी। संदीप ने मैच की पूर्व संंध्या पर कहा, "इस तरह का मैच खेलना सबसे आसान है, आपको ज्यादा सोचने की जरूरत नहीं होती है। मैदान

पर उतर कर अपनी ओर से सर्वश्रेष्ठ करना होता है। हम फिलहाल इस मुकाबले को सत्र का अपना आखिरी मैच मान रहे और इसे सकारात्मक तरीके से खत्म करना चाहेंगे।" उन्होंने कहा, "जाहिर तौर पर यह थोड़ा तनावपूर्ण है, हर टीम प्लेऑफ के लिए क्वालीफाई करना चाहती है और इस साल हमारे लिए चीजें मुश्किल हो गयी हैं। एक पेशेवर खिलाड़ी के रूप में हालांकि हमें अपना सर्वश्रेष्ठ प्रदर्शन करना होगा और अपनी टीम के लिए मैच जीतने की कोशिश करनी होगी।" राजस्थान ने शुरुआती पांच मैचों में से चार में जीत के साथ सत्र की शानदार शुरुआत की थी लेकिन टीम इस प्रदर्शन को जारी नहीं रख पायी। संदीप ने इस दौरान चेन्नई सुपरकिंग्स

के खिलाफ आखिरी ओवर में दो शानदार यॉर्कर डाल कर टीम को जीत दिलाई लेकिन सनराइजर्स हैदराबाद के खिलाफ आखिरी गेंद पर उनका नो बॉल डालना टीम को भारी पड़ा, जिसने उसने लगभग जीती हुई बाजी गंवा दी। संदीप ने कहा कि लक्ष्य का बचाव करते समय गेंदबाजी करना मुश्किल है। उन्होंने कहा, "अगर आप पहली पारी में गेंदबाजी कर रहे हैं और आपके खिलाफ 15-16 रन बन गये तब भी दबाव नहीं आता। लेकिन अगर आप दूसरी पारी में गेंदबाजी कर रहे हैं तो आप पर ज्यादा दबाव होता है। एक गेंदबाज के तौर पर आपको हालांकि परिस्थितियों से घबराये बिना चुनौतियों को स्वीकार करना होता है।"

गुणतिलका पर यौन शोषण के चार में से तीन मामले हटाये गये

सिडनी, 18 मई। टी20 विश्व कप 2022 के दौरान एक महिला का कथित यौन शोषण करने के लिये श्रीलंकाई क्रिकेटर दनुष्का गुणतिलका के खिलाफ दर्ज किये गये यौन उत्पीड़न के चार में से तीन मामले गुरुवार को हटा दिये गये। गुणतिलका पर बिना सहमति के यौन संबंध बनाने के आरोपों पर चार मामले दर्ज किये गये थे, जिसके कारण उन्हें सिडनी पुलिस ने पिछले साल नवंबर में टी20 विश्व कप के दौरान टीम हॉटेल से गिरफ्तार किया था। सरकारी वकील ने हालांकि सिडनी की एक अदालत में उन पर लगे चार में से तीन मामले वापस ले लिये। गुलिलस के मुताबिक, श्रीलंकाई बल्लेबाज और पीडित महिला की मुलाकात एक डेटिंग ऐप के जरिए हुई थी। सिडनी मॉनिंग हेराल्ड की एक रिपोर्ट के अनुसार, "लोक अभियोजन निदेशक के लिये अभियोजक ह्यूग बडिन ने अदालत को बताया कि एक आरोप प्रमाणित किया गया था, लेकिन सहमति के बिना यौन शोषण के शेष तीन मामलों को वापस ले लिया गया था।" डाउनिंग सेंटर की स्थानीय अदालत में दायर गुलिलस फैक्ट शीट के अनुसार गुणतिलका पर लगा शेष आरोप यह है कि उसने "जबरदस्ती" यौन संबंध बनाने का अपराध किया है, जिसके दौरान उसने 20 से 30 सेकंड के लिये पीड़िता का गला भी दबाया था। महिला के बयान के अनुसार गुणतिलका ने छह सेकंड के लिये महिला की सांस को रोक दिया और जब पीड़िता ने "खिलाड़ी की कलाई पकड़कर उसका हाथ हटाने की कोशिश की" तो उसने अपनी पकड़ मजबूत कर ली।

नडाल ने रोलों गैरो से नाम वापस लिया

म्योका, 18 मई। स्पेन के दिग्गज टेनिस खिलाड़ी और 22 बार के टैंड स्वैम चैंपियन राफेल नडाल ने इस साल फ्रेंच ओपन से बाहर रहने की घोषणा करते हुए गुरुवार को कहा कि 2024 उनके सुसज्जित करियर का आखिरी वर्ष होगा। नडाल ने यहां अपनी अकादमी में संवाददाताओं से कहा, "मेरी चोट उस तरह ठीक नहीं हुई जिस तरह मुझे उम्मीद थी। मेरे लिये रोलों गैरो में खेला असंभव होगा।" उल्लेखनीय है कि इस साल की शुरुआत में हुए ऑस्ट्रेलियाई ओपन के दूसरे दौर में मकेंजी मैकडॉनल्ड का सामना करते हुए नडाल के कूल्हे में चोट लग गयी थी। वह इस चोट के बाद से कोर्ट पर नहीं लौटे हैं। नडाल ने कहा, "मैं रोलों गैरो में नहीं रहूंगा और आने वाले महीनों में खेलने की मेरी कोई योजना नहीं है। अपनी शारीरिक स्थिति को बचाने से निरंतरता बनाये रखना मेरे लिये मुश्किल रहा है। मेरा खेल करियर जो बन गया है मुझे उसपर पूर्ण विराम लगने की जरूरत है। मैं अपने शरीर पर दोबारा काम करूंगा और जब मुझे सही लगेगा, तब (खेलने की) शुरुआत करूंगा।" उन्होंने कहा, "मैं डेविस कप खेलकर 2024 के लिये तैयारी शुरू कर सकता हूँ, जो मेरे करियर का आखिरी साल होगा। मेरा विचार सिर्फ खेल का आनंद लेने का है और मौका मिला तो उन सब आयोजनों में सफल करने का है जहां मैं खुश था।" लाल बजरी के बेताज बादशाह नडाल रोलों गैरो का खिताब 14 बार जीत चुके हैं और उन्होंने फ्रांस के इस शीर्ष आयोजन में 2005 में पदार्पण करने के बाद हमेशा हिस्सा लिया है। जब नडाल से पूछा गया कि क्या वह 2024 पेरिस ओलंपिक में भाग ले सकते हैं जहां रोलों-गैरो में टेनिस प्रतियोगिता होगी, तो उन्होंने कहा कि अपनी शरीर

एलएसजी ने सूर्याश शेडो को 20 लाख में खरीदा

लखनऊ 18 मई। कंधे की चोट के कारण आईपीएल से बाहर हुये जयदेव उनादकट के स्थान पर लखनऊ सुपर जायंट्स ने सूर्याश शेडो को टीम में शामिल किया है। एलएसजी ने मीडिया एडवाइजरी जारी कर यह जानकारी साझा की। गुरुवार को टाटा इंडियन प्रीमियर लीग (आईपीएल) 2023 के शेष मैचों के लिए चोटिल जयदेव उनादकट की जगह सूर्याश शेडो को टीम में शामिल किया गया है। बाएं हाथ के तेज गेंदबाज उनादकट को ट्रेनिंग के दौरान कंधे में चोट लग गई थी। अंडर-19 में बेहतरीन प्रदर्शन कर चुके हरफनमौला सूर्याश 20 लाख रुपये में एलएसजी से जोड़ा गया है। गौरतलब है कि एलएसजी प्लेऑफ में जगह पक्की करने के लिये 20 मई को अपना अगला मुकाबला कोलकाता नाइट राइडर्स से खेलेगी। इस मैच में एलएसजी की टीम दिग्गज फुटबॉल क्लब मोहन बागान की लाल और हरे रंग की जर्सी जैसे रंग की जर्सी पहनकर मैदान पर उतरेगी।

अगर-मगर की कठिन डगर में एक-दूसरे से आगे निकलने का प्रयास करेंगे पंजाब और राजस्थान

धर्मशाला, 18 मई। अभी तक के अपने उतार-चढ़ाव वाले प्रदर्शन के कारण अगर-मगर की कठिन डगर में फंसी पंजाब किंग्स और राजस्थान रॉयल्स की टीम शुरुवार को यहां होने वाले इंडियन प्रीमियर लीग (आईपीएल) मैच में खूद को एक दूसरे से बेहतर साबित करके प्लेऑफ में पहुंचने की अपनी घुंघली उम्मीद बरकरार रखने की कोशिश करेंगी। इन दोनों टीम के 13 मैचों में समान 12 अंक हैं लेकिन राजस्थान की टीम बेहतर रन रेट के आधार पर पंजाब से आगे है। इन दोनों टीम को हालांकि इस मैच में जीत दर्ज करने के अलावा बाकी टीम के मैचों में भी अनुकूल परिणाम के लिए प्रार्थना करनी होगी। पंजाब की टीम फिर से महत्वपूर्ण मैचों का खिताब 14 बार जीत चुके हैं और उन्होंने फ्रांस के इस शीर्ष आयोजन में 2005 में पदार्पण करने के बाद हमेशा हिस्सा लिया है। जब नडाल से पूछा गया कि क्या वह 2024 पेरिस ओलंपिक में भाग ले सकते हैं जहां रोलों-गैरो में टेनिस प्रतियोगिता होगी, तो उन्होंने कहा कि अपनी शरीर

दिल्ली की धीमी पिचें चुनौतीपूर्ण रही : वॉनर

धर्मशाला, 18 मई। दिल्ली कैपिटल्स के कप्तान डेविड वॉर्नर का मानना है कि उनके घरेलू मैदान अरुण जेटली स्टेडियम की धीमी पिचें उनके लिये चुनौतीपूर्ण रही जिसके कारण उनके बल्लेबाज पूरे सीजन लय हासिल नहीं कर सके। दिल्ली ने बुधवार को खेले गये आतिशबाजी से भरे मैच में पंजाब किंग्स को 15 रन से मात दी। दिल्ली ने ताबड़तोड़ बल्लेबाजी के दम पर पंजाब के सामने 214 रन का विशाल लक्ष्य रखा, जिसके जवाब में पंजाब 198 रन तक ही पहुंच सकी। वॉर्नर ने मैच के बाद कहा, "मेरा खयाल है कि अच्छी पिचों पर खेलना मददगार होता है। घर (दिल्ली) में हमें धीमी पिचें मिलती हैं जो थोड़ा चुनौतीपूर्ण है। खिलाड़ियों को यहां लय मिलना अच्छा है। आपको अपने घरेलू मैदान पर भी नियमितता की जरूरत होती है जो इस सीजन हमारे लिये मुश्किल रहा है। हम समझ नहीं पाये हैं कि वहां सही स्कोर होगा।" अरुण जेटली स्टेडियम पर दिल्ली

की बल्लेबाजी कई बार चरमरा गयी है और एक-दो मौकों के अलावा उसका प्रदर्शन निराशाजनक ही रहा है। धर्मशाला पर दिल्ली को इस सीजन पहली बार 200 के स्कोर के पार पहुंचाने वाले राइली रूसो ने भी वॉर्नर की बात से सहमति जताई। पंजाब के खिलाफ अपना पहला आईपीएल अद्वितीयक जड़ने वाले रूसो ने कहा, इसकी (अद्वितीयक की) काफी जरूरत थी। यह पिच बल्लेबाजी के लिये बहुत अच्छी थी। इस सीजन ऐसी बहुत पिचें नहीं मिली हैं। बल्लेबाजी के लिये पिच मिलना अच्छा था।" दिल्ली इस सीजन के अपने पहले पांच मैच हारने के बाद प्लेऑफ की दौड़ से बाहर होने वाली पहली टीम थी। उन्होंने अपने अगले पांच में चार मैच जीते, लेकिन अगले दो मुकाबले हारने के बाद शीर्ष चार में पहुंचने की उनकी सारी उम्मीदें खत्म हो गयीं। वॉर्नर की टीम का आखिरी लीग मैच 20 मई को दिल्ली में चेन्नई सुपर किंग्स के खिलाफ है।

भारत ने हार के साथ की ऑस्ट्रेलियाई दौर की शुरुआत

एडिलेड, 18 मई। भारतीय महिला हॉकी टीम को गुरुवार को यहां पहले मैच में ऑस्ट्रेलिया के हाथों 2-4 से हार का सामना करना पड़ा। भारत के लिए संगीता कुमारी (29वां मिनिट) और शर्मिला देवी (40वां मिनिट) ने एक-एक गोल किया, जबकि ऑस्ट्रेलिया ने आइस्टिंग उतरी (21वां मिनिट), मैडी फिड्ज़ोपेटिक (27वां मिनिट), एलिस अर्नॉट (32वां मिनिट) और कर्टनी शोनेल (35वां मिनिट) के गोलों से जीत दर्ज की। ऑस्ट्रेलियाई महिलाएं मुकाबला शुरू होते ही लय में आ गयीं और पहले क्वार्टर में भारत पर हावी रहीं। मेज़बान टीम ने शुरुआती 15 मिनिटों में कई बार मेहमानों के डिफेंस का परीक्षण किया। ऑस्ट्रेलिया ने खेल के शुरुआती क्वार्टर में तीन पेनल्टी कॉनर भी जीते लेकिन भारतीय टीम की कप्तान और गोलकीपर सविता के साथ-साथ डिफेंस लाइन के अचूक प्रयासों के कारण इसका फायदा उठाने में नाकाम रहे। दूसरे क्वार्टर में

ऑस्ट्रेलिया का आक्रामक खेल रंग लाया और आइस्टिंग-मैडी ने एक-एक गोल दाग दिया। आइस्टिंग ने अबीगैल विल्सन के क्रॉस की सहायता से मैदानी गोल किया, जबकि कुछ देर बाद, मैडी ने पेनल्टी कॉनर को गोल में बदलकर मेजबानों की बढत दोगुनी कर दी। दो गोलों से पिछड़ने के बाद भारत ने आक्रामक खेल शुरू किया और 29वें मिनिट में ही संगीता ने निक्की प्रधान की मदद से मेहमान टीम का खता खोल दिया। तीसरे क्वार्टर के शुरुआती पांच मिनिटों में ही एलिस और कोर्टनी ने ऑस्ट्रेलिया की बढत 4-1 कर दी। मैच के 40वें मिनिट में शर्मिला ने भारत के लिये एक गोल किया, हालांकि यह टीम को जीत दिलाने के लिये काफी नहीं था। आखिरी क्वार्टर में दोनों ने तीन पेनल्टी कॉनर भी जीते लेकिन भारतीय टीम की कप्तान और गोलकीपर सविता के साथ-साथ डिफेंस लाइन के अचूक प्रयासों के कारण इसका फायदा उठाने में नाकाम रहे। दूसरे क्वार्टर में

में नहीं थे। अर्शदीप का उपयोग इस मैच में पावर प्ले और डेथ ओवरों में नहीं किया गया जिस पर सवाल उठने लाजमी है क्योंकि यह तेज गेंदबाज डेथ ओवरों में अपनी यॉर्कर को शुरु में अपनी स्विंग से बल्लेबाजों को परेशान करता रहा है। अर्शदीप के प्रदर्शन में हालांकि निरंतरता का अभाव रहा है और इस करे या मरो वाले मैच में अब उन्हें अपना सर्वश्रेष्ठ प्रदर्शन देना होगा।

शिखर धवन ने दिल्ली के खिलाफ 20 वें ओवर में बाएं हाथ के स्पिनर हरीपत बरार का उपयोग किया लेकिन उनका यह दांव नहीं चला और आखिर में मैच में उनसे इस फैसले ने बड़ा अंतर पैदा किया। बल्लेबाजी में पिछले दो मैचों में स्वयं धवन नहीं चल पाए और उन्हें अब आगे बढ़कर नेतृत्व करने की जरूरत है। टूर्नामेंट के पहले चरण में लग रहा था कि राजस्थान रॉयल्स की टीम को हराना बेहद मुश्किल है लेकिन इसके बाद उसकी लय गडबड़ा गई और पिछले पांच मैचों में से वह केवल एक मैच में जीत दर्ज कर पाई। राजस्थान के पास यशस्वी जायकवाल और युजवेंद्र चहल जैसे बेहद प्रतिभाशाली

खिलाड़ी हैं लेकिन इसके बावजूद उसकी टीम महत्वपूर्ण मौकों पर अच्छा प्रदर्शन नहीं कर पाई। जोस बटलर और कप्तान संजु सैमसन ने भी कुछ शानदार पारियां खेली हैं।

द्वितीय पुण्यतिथि



स्व. श्री ओमप्रकाश शर्मा (जांजिड़)
स्मरण कर आपका.

अध्यात्मन, अर्पित करते हैं। सदा रहे आशीष आपका.

प्रभु से प्रार्थना करते हैं।

अध्यात्मन- सर्वोच्च धर्म(धर्मपत्नी), मनन शर्मा (पुत्र), दीपशिखा शर्मा सिंघल-जतिन जी सिंघल (पुत्री-दामाद), खुशी शर्मा (पुत्री)

प्रतिष्ठान- स्कीकल मैनेटेंस सेंटर
304-ए, हथरौड़, संगम टावर के पीछे, मूर्ति बिल्डिंग, अजमेर रोड, जयपुर
मौ. 7665997799, 9314515819